

Belarus parçalar

şahyrlaryndan

Category: Goşgular, Kitapcy

написано kitapcy | 24 января, 2025

Belarus şahyrlaryndan parçalar BELARUS ŞAHYRLARYNDAN PARÇALAR

• ÝERİŇ NALYŞY

Tisginip gidýärin gulagma ilip,
Ene watan meni çagyryýar her dem.
Oragyň sesi dek, ýüregmi bölüp,
Eşdilýär ol owaz şol uzak ýerden.

Çeşmeleriň syçrap akýan gözyaşy,
Eñröp ahyr hasrat çekýän derýalar.
Mawy kölleň sessiz çytylan gaşy,
Duşman hakda maňa habar berýärler.

Gördüm bu jahana ajal sepelän,
Garakçylaň ganly göreçlerini.
Adamzadyň kanunlaryn depelän
Şol wagşy ordanyň aç leşgeriniň.

Şeýle güýç berseler: etlerin kesip,
Etsedim zarbymdan elener ýaly.
Men topragym, seniň hasratyň egsip,
Göreşlerde saňa güýç berer ýaly.

Ene watan, eşidýärin perýadyň!
Men bu gün kalbymyň kasamyn aýdyp.
Saňa wada berýän, men seň zürýadyň,
Ýesirlikde uzak galmarsyň beýdip.

Diňleýärin seniň başy gowgaly,
Tokaýlaryň güwläp duran seslerin.
Edil günortanyň ak Güni ýaly,
Kändir seniň otdan gaýtmaz esgeriň.

1941.

• **BAHARDA**

Bahar şemalyňa müň mukam ýasap,
Şygyrdaşýar ýaş derekleň ýapragy.
Maňa welin bu dünýäde gerek zat
Ene meýdanymyň mährem topragy.

Bu ýerde ümsümlik salyp dur ýada
Äpet çynar gümmezini asmanyň.
Şeýle bir mylaýym bady-sabada
Bu giň meýdanynda Özbegistanyň.

Onda bolsa meniň Belorussiýam,
Eziz halkym çekýär agyr gussany.
Galyp aşagynda aýylganç gaýaň
Gök meýdanlar ýada salýar hassany.

Bilýän onda gamçysyny bulaýlap,
Höküm sürýänini şol gara ýeliň.
Çagalar giň ýola nazaryn aýlap,
Diýýändir: «Basymrak, basymrak geliň»

Ah, ejir çekýändir ol ýerde galan,
Eziz ölkäm, ýöne dolanar döwran.
Goý, haraba, goý kül bolsun binalaň,
Saňa ýetse bolýar bu goja göwräm.

Erkinlik berilse, sag bolsa janym,
Gelmişekler ýok edilse bu taýdan,
Meniň Witbam, Swisloçym, Nemanym,
Onsoň men ýene-de bagtly adam.

Goý, zemin çöwrülip, galsyn astynda
Gülle atan faşist seniň döşüňe.
Mymyk şemal ösýär bahar paslynda
Ene watan, girýäň her dem düýşüme.

Ýakub KOLAS.

- **ARZUW**

Uly ildir ýüregimiň guwanjy,
Uly ildir tagam-duzuň hümmeti.
Şondadyr ömrümiň hazyna-genji,
Şondadyr ömrümiň gadyr-gymmaty.

Uly il baş atsa köňül sazyna,
Ylham berse çermän wagty bilegim.
Şüdü maňa egsilmejek hazyna,
Şüdü meň dünýede ýeke dilegim.

Watan, gülle, gel gün-günden joşa sen,
Halkymyzyň döwran bolsun sürjegi.
Ilim-günüm uzak-uzak ýaşasyn,
Iliň-günüň gowy bolsun görjegi.

Ýol gözlediň tümlüklerden güneşe,
Başyn egmez ýaly garyplar baýa.
Bütün ömrüm bagyş ederin bu işe,
Hem gulluk ederin şeýle Hudaýa.

Rahatlygy, bagty üçin Watanyň,
Doganlarym siziň üçin söweşde
Saýlaryn ýollaryň iň bir hataryn,
Ölsem armanym ýok,
Bardyr ol başda.

Ýanka KUPALA.

- **«BU EZIZ TOPRAGA BAGLYLYGYM HAK...»**

Bu eziz topraga baglylygym hak,
Berýozaň köki dek,
Dubuň köki dek.

Bu ösýän şemala
Gulak salyp dur:
Ol meniň ýüregmiň
Gürsüldisidir.

Derýa kenarynyň
Çygyna bakyň!
Ol şatlyk gözýaşy
Didämden akan.

Derýalar, tokaýlar
Aýdym aýdýar.
Egim bulutlara
Degip gaýdýar.

Ähli töwerekde
Bagt görýärin.
Älemgoşar üste
Güne barýaryn.

Petrus BROWKA.

• **«BAGT MYDAM BIR HILIDIR...»**

Bagt mydam bir hilidir,
Uly iliň bagty hem
Seňki-meňki ýalydyr.

Ol duz bilen başlanar,
Ol bugdaýdyr meýdanda
Ýaňy orlup başlanan.

Bagt dökülýän derde bar,
Hakykata, dostluga
Guwanylýan ýerde bar.

Ol bugdaý başagynda.
Hem öz eziz topragyň
Asmannyň aşagynda.

Aýdymda, ýagşy sözde.
Ine, şular bolmasa
Bagt bolmaz ikimizde.

• **PARTIZANYŇ ÖLÜMI**

Gök pürleriň arasynda
Akyp ýatyr dury çeşme.
Gülle degen partizanyň
Dodaklary suwa teşne.

Ýarasyndan akýar gany
Gök otlary eze-eze...
Ýatyr pälwan ýowuz okuň
Awusyna döze-döze.

Ýatyr ýigit, juwan ýigit
Gözlerine duman inip...
Ah, şo suwdan bir içsedi,
Bir içsedi, şondan ganyp

Gök otlary garbaýar ol
Boş salgymy garban ýaly.
Bu ysgynsyz göwresiniň
Gozganara ýol mejaly.

Ajap çeşme, dury çeşme,
Gel ýanyňa juwan merdiň.
Gurbat bersin bedenine
Her bir damjaň, her owurdyň.

Oň göwnüne sowuk çeşme
Gerip oňa göwüslerini.
Ylgap geldi, alyp geldi
Derman abyköwserini.

Sandyraýan eller bilen
Teşne ýigit, haşlap-haşlap,
Içişi dek çaga wagty,
Içdi ondan goşawuşlap.

Oň göwnüne şu pursatda
Teşneligi birden gandy...
Pürler däl-de, pyşyrdaýan
Ak saç ene, mähribandy.

Kirpiginde çyg buldurap,
Eşitdi oň mährem sözün.
Eda bilen «eje...» diýip,
Soň ömürlük ýumdy gözün.

Ales STAWER.

• IKIMIZ

Men saňa duşupdym ýaş mahalyňda,
Ýaş mahalymda.
Sen meniň bagtyma zemin bolupdyň,
Men seniň bagtyňa deňiz bolupdym.

Bedeniň ümmülmez deňiz guçanda,
Sen özüňe ýol gözläpdiň geregim.
A men zemin tokaýlarnyň içinden,
Agtaryp gezipdim seniň ýüregiň.

Sen tolkunýan giň deňiziň içinde
Ýol tapmadyň, gider ugruň bilmediň.
Men azaşdym gür tokaýlaň içinde,
Seniň ýüregiňi tapyp bilmedim.

Sen näm üçin şonda zemin ýerine
Derýa bolmadyň?
Şonuň üçin seni tolkunlaryma
Garyp bilmedim.

Men näm üçin şol tokaýlaň içinden
Ýaşlygymda ýalyn bolup geçmedim?
Men näm üçin şol tokaýlaň üstünden
Ýaşlygymda ak guş bolup uçmadym?

Ýaşlygymyz geçip gitdi ezizim,
Indi men şol öňki sarymeňiz däl.
Meniň öňki deňizligim henizem,
Ýöne öňki güwwüldeýän deňiz däl.

Öňki batly-batly tolkunlar hany,

Indi ol tolkunlar görülyär.
Könlüme teselli – synlaýan seni,
Aňyrsy tokaýly kenar görünýär.

Men-ä deňiz, senem zemin henizem,
Bizi bir-birekden aýryp bilen ýok.
Gunça dodaklarym, meniň ezizim,
Näzik aýaklaňdan aýryp bilemok.

Ýatyryn men saňa ýagşylyk diläp,
Köpdür gursagynda suratyň gören.
Men indi seň aýnaň, baýyň silkeläp,
Maňa bakyp sünbül saçlaryň daran.

Arkadiý KULEŞOW.

• **«GATY GÖRME, GAHARLANMA EZIZIM...»**

Gaty görme, gaharlanma ezizim,
Seýran edýäň diýip ilden illere.
Ýüregim küýseýär doganlarymy,
Görsem diýip düşýän uzak ýollara.

Diňe öz bagyňy wasp etmek azdyr,
Hasam azdyr baglanmaklyk bir güle.
Bir gül däl, müň gül bar giň Watanynda,
Hersi müň joşgun biýr saýrak bilbile.

Meň ähli baglara barasym gelýär
Hem gözel ölkämden salam aýdasym.
Meniň aýdymlarym belent ýaňlanar
Doganlam köp bolup goşsalar sesin.

Ýewdokiýa LOS.

Goşgulary terjime edenler Mämmet SEÝIDOW bilen Ahmet
GURBANNEPESOW. Goşgular